



شیطان هغو خوړو ته لار مومي چې د الله نوم پرې وانه خیستل شي

له حذيفة رضی الله عنه څخه روایت دی چې ویلي یې دي: مور به کله چې د نبي صلی الله علیه وسلم سره په خوړو کې گډون کاوه، نو تر هغه به مو خوړو ته لاس نه نږدې کاوه تر څو به چې رسول الله ﷺ پیل نه و کړی، نو یوه ورځ مو ورسره په خوراک کې گډون کاوه، نو گورو چې یوه وینځه داسې راغله لکه څوک یې چې تپل وهي، غوښتل یې چې خوړو ته لاس اورد کړي، نو رسول الله ﷺ یې لاس ونيو، بیا یو بانډه چې راغی هغه هم داسې و لکه څوک یې چې تپل وهي، نو د هغه لاس یې هم ونيو، نو رسول الله ﷺ وفرمایل: «شیطان هغو خوړو ته لار مومي چې د الله نوم پرې وانه خیستل شي، هغه دا وینځه راوستله چې له امله یې خوړو ته لاسرسی ولري، نو ما یې لاس ونيو؛ بیا یې دا بانډه چې راوست تر څو خوړو ته لاسرسی ومومي، نو ما یې لاس ونيو، قسم په هغه ذات چې زما نفس د هغه په لاس کې دی، د شیطان لاس زما په لاس کې د دوی له لاسونو سره

«یو ځای دی».

[صحیح دی] [مسلم روایت کړی دی]

حذيفة بن اليمان رضی الله عنه یادونه کوي چې کله به دوی د نبي صلی الله علیه وسلم سره په خوړو کې گډون کاوه نو خپل لاسونه به یې تر هغه خوړو ته نه اوردول چې رسول الله ﷺ به پیل نه و کړی، نو یو ځل ورسره ناست وو، یوه وینځه په ډبرې بیړې داسې راغله لکه څوک یې چې تپل وهي، غوښتل یې لاس په خوړو کې ښکته کړي، نو رسول الله ﷺ یې لاس ونيو، بیا یو بانډه چې هم همداسې راغی، نو مخکې له دې چې خوړو ته لاس تېر کړي، د هغه لاس یې هم ونيو، نو رسول الله ﷺ وفرمایل: شیطان کولی شي هغه مهال خوړو ته لاسرسی ولري چې انسان د الله د نوم له یادولو پرته پیل وکړي، هغه دا وینځه راولېرله چې له هغې سره خوړل ځان ته روا کړي، نو ما یې لاس ونيو؛ بیا یې دا بدوي (بانډه چې) راولېره چې خوړو ته لار ومومي، نو ما یې لاس ونيو، قسم په هغه ذات چې زما نفس د هغه په لاس کې دی، د شیطان لاس زما په لاس کې د هغې له لاس سره یو ځای و، بیا یې د الله نوم واخیست او خوراک یې وکړ.

<https://sunnah.global/hadeeth/ps/show/3507>

